

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

انجنیر سید عبدالقادر

۰۸ اکتوبر ۲۰۱۲

دیناغلي محمد یار (یار صاحب) لیکنی ته یوه لنده کتنه !

په تیره اونۍ کې دلراو برپه ویب پاڼه کې مې د (پروفیسر رباني او ډاکټر نجیب الله) تر سر خط لاندې یوه لیکنه ولوستله . دالیکنه نه یوازې ډیره په زړه پورې ، جلبوونکې ، دتجربو څخه ډکه وه ، بلکه و څنگ ته یې د جنگ ځپلې ولس غوښتنې داسې پکښې انځور سوي وي ، چې سړي فکر کوي چې (لیکوال) به دا لیکنه دخپل ولس سره په یوه ګډه تفاهمي پراخه غونډه کې لیکلې وي . ځکه په دې لیکنه کې لیکوال نه یوازې د مصلحت او محافظه کارې څخه ځان لیرې ساتلې دي ، بلکه افغان ولس ته په ځانګړې توګه ځوان نسل ته دهغې ښوونځي ادرس هم په لاس ورکړي دي ، کوم چې په هغه کې دولس سره دمیني ، محبت ، دملې دګټو دساتلو او دپردو سره دمتقابل احترام لوست ورکول کيږي . ما دا لیکنه دبینوا په ویب پاڼه کې هم ځکه وویل چې ډیر څه مې ځنې زده او واخیستل . دا لیکنه داسې ترڅه واقعیتونه انځور او بیانوي چې که ځینې په بشري او اقتصادي جناياتو متهم کسان یې ولولي . شاید په زړه کې یې د رحم اوبه تیري او دولس په وړاندې پر خپلو کرونو باندې دپښیماني ږغ پورته او دخلکو څخه د عفوي غوښتنه وکړي . اود چپاول څخه ډکه شتمني بیرته بیت المال ته وسپاري . نه پوهیږم چې د چپاولګرو په ډله کې به داسې یو اتل پیدا سي چې ددې لیکنې په ویلو سره پر خپلو کرونو باندې اعتراف او پښیماني وکړي ، او په رښتینه توګه لاس ولس ته ورکړي ؟ ګرچې په اوسنیو شرایطو کې دا یو مهال کار ښکاري کیدلایسي ځینې وختونه شرایط داسې کسان هم رامنځ ته کړي . او افسوس به بیا پر هغو کسانو باندې وي ، چې بی له مخکې پښیماني څخه دولس دحساب و میز ته دریري . باید ووايو چې دملې او نړیوالو شرایطو په نظر کې نیولو سره دداسې حسابونو ورکول دامکان څخه لیرې نه ښکاري . چې ښه مثال یې دولس په زور په مصر کې د ګوداګي رژیم نسکورول او یو په بل پسې دهغو ی محکمه کول او هم د مصر څخه و بهر ته د ځینو واکمنو په ذریعه د هغه تللي ملي سرمایي دبیرته راستنیدو په هکله تدبیرونه او پریکړې دي چې نن یې د مصر نوي واکمن دولت تر سره کوي . اوهم دارنگه دافغانستان داشغال په وړاندې اوسني ولسي تنفر او مقاومت ددرو لسیزو د جګړو چور او چپاولګرانو دمحکمې له پاره کرار کرار داسې زمینه مساعده وي چې داشغال تر ماتې وروسته به دراتلونکي دولت دنورو لومړنیو دندو تر څنګ به یې دهغوي سره دعدالت پر میزد حساب کول هم ستره دنده وي .

د یار صاحب دلیکنې اصلي برخه دتعلیم تربیې د پوهنتون دنامه دبدلون په هکله وه ، ده هر څه په دې لیکنه کې دواقعیتونو په نظر کې نیولو سره په ډیر وضاحت لیکلې دي . خو ماته یو څو کاله مخکې د پولي تخنیک د انستیتوت یوه پخواني استاد داسې ويلي وه ، چې دډاکټر نجیب الله تر حاکمیت وروسته کوم وخت چې جهادي تنظیمونو حاکمیت په لاس کې واخیست ، اوددولتي ادارو دسامان الاتو د چور او چپاول لړۍ شروع سول ، نو پولي تخنیک ته هم څو جهادي مسلح قومندانان راغلل او مور ته یې داسې وویل : چې په ارگ کې رباني صاحب جلسه لري ، دپولي تخنیک ددفترونو قالیني باید مور هلته یوسو، خو مور ددې کار اجازه نه ورکوله، او ورته ومو یل: دعلمي موسسې سره داسې چلند زموږ دقبول وړ نه دي . مور هیڅ فکر نه کوو چې لوړ چارواکي دې داسې عمل وکړي . ولاړ سي مورته دلورو چارواکو یو امر راوړي . نیم ساعت وروسته د امضاً سره یو ځای چې دنظار دشورا تپه هم پر لگیدلې وه ، یو کاغذ یې راوړي ، او بیایې نو دپولي تخنیک ددفترونو او دپولي تخنیک دلويې مسجد جامع ټوله قیمتي قالیني په موټر کې واچولې او یوبې وړي ، دا درباني دحاکمیت دوران وو . په داسې حال کې دتعلیم اوتربیې اوسني پوهنتون دنوم ایښوني پر سر ددولتي زورواکو او پاکو پر وطن مینو محصلینو تر منځ جنجال رامنځ ته سوي دي چې یوه ورځ تر بلې دولس دتنفر کاسه دزور واکو په وړاندې لبریزیدو ته نیژدې کیږي . او د اېوهنتون د هم دغه پولي تخنیک دانستیتوت او مسجد جامع نیژدې گاوندې دي ، کوم چې قیمتي قالیني یې په غلا باندي وړل سوي دي ، نه پوهیږم چې دانو دویار او که دخجالت ځای دي . اوس نو سوال دادې چې ولي افغان زور واکي په داسې کارونو باندي لاسونه پوري کوي ، هدف یې ددې کارونو څخه څه دي ؟

ځواب یې ډیر ساده او ټول ولس باندي پوهیږي هغه دا چې : افغان زور واکان دسالم تعقل څخه لیري او دملي شتمنیو د چورولو او دهم دغې سرمایې په زور باندي داسې فکر کوي چې ولس مو غولولي دي . ځکه نو داسې هلي ځلي کوي ، او غواړي چې په زور باندي دماډي امتیازونو په څیر معنوي امتیازونه هم دخپلو ځانونو په نصیب کړي ، چې په پایله کې دځانونو څخه مصنوعي ملي شخصیتونه جوړ کړي . څووکرایسي چې دملي شتمنیو هغه منقولي او غیر منقولي غلاوي او بشري جنايتونه دهم دغه معنوي امتیازونو تر سیوري لاندي پټ کړي . اوبیا ولس او نړیوالو ته وښي چې مور دغسې ملي شخصیتونه یو ، باید دهر ډول تعرض څخه لیري وساتل سوو . چې دانو په واقعیت کې (خواب است ، مهال است ، وجنون) . دالیکنه دداسې ورځې سره تصادف سوله چې هغه دافغانستان داشغال دیولسم تلین سره برابره ده . دا هغه امریکایي استعماري اشغال دي چې دهغه وخت دپوش اداري دملگرو ملتونو دقبول سوي منشور څخه په ښکاره سر لغرونه ، دخپلو شومو مخو له پاره افغانستان تر هوايي یرغلي برید لاندي راوست . او دهغه وخت غربي رسنیو دا هم ژر په ډاگه کړل چې دپوش اداري شمالي تلوالې ته ۶۰ میلیونه ډالره ورکړل اوکه په ښکاره ډول ووايو حق العبور یې ورکړ ، او افغان وطن یې بیا داور سره تېی کړي . او دجهاد هغه لوي ږیرور قومندانان چې دشوروي داشغال په وړاندې دسي اي اي او اي ایس اي په لار ښوونه ولس ومقاومت ته هڅه ، نن بیا دغربي اشغالگروسره څنګ پرڅنګ ناست دي ، ځکه جیبونه یې په ډالرو وړ ډک کړي دي .(وايي چې یوچا دیوي ښځې څخه پوښتنه وکړه چې زوي دي څه کار کوي ، هغې ورته وویل : چې زوي مي میدان هوايي کې دامریکایانو سره مجاهد دي) . په رشتیا سره په اوس مهال کې دارگ په دننه او دباندې کې ټول دامریکایانو سره مجاهد دي . باید ووايو چې دافغانستان داشغال په وړاندې په ۲۰۰۱ کال کې ،

کوفی عنان د سپتامبر په ۲۴ ، عمومی اسمبلی ته د خپل کلنی راپور د وړاندی کولو په ترڅ کی وویل چه امریکا ته د نویارک د پیننی له کبله رارسیدلی تاوان ، دا حق نه ورکوی چه د تروریزم سره د مقابلی په پلمه په هر عمل لاس پوری کړی . دی د « ای، بی، سی » په یوه تلویزیونی پروگرام کی د یوه امریکایی خبریال « دیان سویر » د یو سوال په ځواب کی وویل : « ۰۰۰ د م ، م مخکنی پریکړه طالبانو دپته اړکوی چه بن لادن م ، م ته تسلیم کړی . که طالبانو دغه غوښتنی ته هرکلی نه وایی تر تعزیراتو لاندی به راشی . اما د سیاسی نظام بدلون د افغانانو کار دی نه د بهرنیو قوتونو » .

دلینکی په وروستی برخه کی باید ووايو چی داستعماري منگولو څخه دیوه آزاد پتمن او پر مخ تللي افغانستان پر لور .

اخځ : دلراو بر ویب پاڼه . تمت بالخیر

۲۰۱۲ - ۱۰ - ۷